

نکر و نظر — اسلام آباد

جلد: ۳۹

شمارہ: ۱

## علامہ ابن کثیر<sup>ؒ</sup>—احوال و آثار

ڈاکٹر محمد اکبر ملک☆

### ابن کثیر کا عہد

امام ابن کثیر آنھوں صدی ہجری کے شام کے نامور عالم تھے۔ آپ کا دور ۱۰۷۰ھ-۱۰۷۷ھ تک ہے۔ اس وقت مصر اور شام پر ترکی انسل ممالیک بھریہ کی حکومت تھی۔ مملوک بادشاہوں میں ظاہر غیرس (م ۱۰۶۲ھ)، الملک المنصور سیف الدین قلاوون (م ۱۰۸۹ھ) اور الملک الناصر محمد بن قلاوون (م ۱۰۹۱ھ) اپنے عمدہ نظام حکومت کی وجہ سے خاص طور پر مشہور ہیں۔

امام ابن کثیر کی زندگی کا نصف اول حصہ (۱۰۷۰ھ-۱۰۷۴ھ)، سلطان الناصر محمد بن قلاوون کے دور میں گزرا ہے۔ اس وقت سلطان ناصر کی حکومت سیاسی طور پر مستحکم تھی۔ اس نے عدل و انصاف سے حکمرانی کی اور سلطنت میں لق姆 و ضبط اور امن و امان قائم کیا۔ اس کے عہد حکومت کے بارے میں ان الفاظ میں تبصرہ کیا گیا ہے:

”۱۰ سال تک سلطنت کو استقرار رہا، اس کے زمانے میں پھر سے اسلامی سلطنت میں وحدت اور طاقت پیدا ہوئی۔ اس نے اپنے نامور پیشو (سلطان الملک المنصور سیف الدین قلاوون) کی طرح تاتاریوں پر شامدار فتح حاصل کی اور اسلامی مملکت کی دھاک بٹھا دی،“<sup>(۱)</sup>

سلطان ناصر نے ۱۰۷۲ ذوالحجہ کو وفات پائی۔ چنانچہ علامہ ابن کثیر کی زندگی کا باقی ماندہ حصہ (۱۰۷۲ھ-۱۰۷۷ھ) کسن مملوک سلاطین کے عہد حکومت میں گزرا، جن کی ناجائز کاری اور سیاسی عدم بصیرت کی وجہ سے سلطنت کا نظام درہم برہم ہو گیا۔ مملوک میں تخت

☆ پیغمبر، شعبہ اسلامیات، گورنمنٹ ایس ای کالج، بہاول پور

نشیں کے لیے باہمی چپکش نے خانہ جنگلی کو جنم دیا اور ملک افغانستان کا شکار ہو گیا۔ ہر طرف قتل و غارت، جرم اور بغاوت نے امن و امان کو پامال کر دیا۔<sup>(۳)</sup> اس وقت اسلامی معاشرہ گناہوں مسائل اور اضطراب و بے چینی میں بنتا تھا۔ الغرض امام ابن کثیر کا دور کلی طور پر سیاسی ریشہ دو اندیش اور فتنہ و فساد سے خالی نہ تھا۔ امام صاحب نے اگرچہ عملی طور پر سیاسی معاملات میں حصہ نہیں لیا۔ تاہم حکام آپ کے علم و فضل سے بہت متاثر تھے، اس لیے وہ ملکی معاملات اور علماء کے باہمی اختلافات کے حل کے لیے آپ سے مشورہ کرتے رہتے تھے۔

حافظ ابن کثیر کے دور کے سلاطین نے علوم و فنون کی ترویج پر خصوصی توجہ دی۔ انہوں نے مصر اور شام میں مدرسے، جامعات اور دارالحدیث قائم کیے اور ان کے مصارف اور تعمیر و ترقی کے لیے باقاعدہ اوقاف مقرر کیے۔<sup>(۴)</sup> اس دور میں اہل دانش کی کثرت تھی، جنہیں عزت و وقار کا مقام حاصل تھا۔ جلیل القدر حفاظ، محمد شیخ، مفسرین، مجتهدین، متكلمین اور فقهاء نے اس دور میں تعلیم و تدریس میں اپنی عمریں صرف کر دیں۔ اس زمانے میں علمی تحریک کے نتیجے میں تفسیر، حدیث، فقہ، تصوف اور عقائد کے موضوع پر بیش قیمت تصانیف منتظر عام پر آئیں جو اپنے مصنفوں و مؤلفین کے علمی و فنی کمال کی عکاسی کرتی ہیں۔

اس دور میں مذہبی گروہ بندی اور تفرقہ بازی زوروں پر تھی۔ مذاہب اربعہ میں فروعی فقہی مسائل میں غلو اور شدت پسندی سے افتراق و انتشار پایا جاتا تھا۔ جب امام ابن تیمیہ اور ان کے ساتھیوں نے شرک و بدعت، صوفیاء کے غیر اسلامی افکار و خیالات، فلسفیوں اور متكلمین کے عقائد اور غیر مذہبی تعلیمات کے خلاف آواز بلند کی تو مختلف سکتبہ ہائے گلر کے علماء اور صوفیاء کے علاوہ کئی دیگر گمراہ عقیدے کے حامل ان کی مخالفت پر کربستہ ہو گئے۔ یہاں تک کہ ابن تیمیہ، ابوالحجاج المزرا و اور ابن قیم الجوزیہ کو اپنے ہم عصر علماء و ائمہ کی مخالفانہ تحریک کے باعث کئی دفعہ جیل میں مقید ہوتا پڑا۔<sup>(۵)</sup>

علامہ ابن کثیر کو اپنے شیخ علامہ ابن تیمیہ سے گہری عقیدت و محبت تھی اور ان کے خیالات اور آراء سے خاصے متاثر تھے۔ آپ نے ان کی رائے کے مطابق بعض مسائل پر فتوے دیے، اس لیے آپ بھی علماء عصر کے تبازنات اور مخالفت سے نہ بچ سکے۔<sup>(۶)</sup> اہل

سنّت اور شیعوں کے قدیم اختلافات بھی اس دور میں نہایت شدت سے رومنا تھے۔ اس لیے کئی دفعہ دونوں فریقوں کے مابین تصادم ہوا۔<sup>(۴)</sup>

اس دور میں مملکت میں آمدن کے وسیع ذرائع تھے۔ اس لیے مملکت مالی طور پر محکم تھی۔ اس زمانے میں زراعت، صنعت و حرف اور فنون لطیفہ کو خوب فروغ حاصل ہوا۔ سلطان ناصر کے دور میں عوام خوشحال تھی لیکن بعد ازاں سیاسی انتشار کی بدولت ملکی معیشت بھی متاثر ہوئی۔ جمیعی طور پر ملکی معیشت پر حکام اور امراء حاوی تھے۔ آمدن کا کثیر حصہ سلاطین کی عیاشی پر صرف ہوتا تھا جبکہ عوام الناس معاشی جدوجہد کے باوجود نگ دست اور مغلوك الحال تھے۔

امام ابن کثیر کے عہد کا نصف آخر حصہ قدرتی آفات کی وجہ سے بھی اقتصادی زیوں حالی کا شکار تھا۔ اسلامی ممالک قحط، طاعون، سیلاں، زلزلے اور نڑی دل سے دوچار ہوئے اور ایک ہی دن میں ہزاروں لوگ موت کا شکار ہوئے۔<sup>(۵)</sup>

اس دور میں سیاسی اور معاشی ابتری کی بدولت سماجی و معاشرتی حالت بھی دگرگوں تھی۔ معاشرہ تین طبقوں یعنی حکام، علماء اور عوام میں منقسم تھا۔<sup>(۶)</sup> ترکی انسل حکمران طبقہ اپنی برتری کا احساس رکھتا تھا۔ اقتدار طاقت اور حکومت ان کے لیے تھی۔ ملک کے ذرائع آمدن پر بھی یہی لوگ سلطان تھے۔<sup>(۷)</sup>

دوسرा طبقہ علماء کا تھا جنہیں مذہبی قیادت و سیادت حاصل تھی اور معاشرے میں انہیں اہم مقام حاصل تھا۔ حکمران مذہبی معاملات میں انکی مشاورت سے مستثنیں ہوتے تھے۔<sup>(۸)</sup> اکثر علماء حکمرانوں کے انفعال و کردار، حکومتی پالیسی اور معاشرہ کی تنقید و اصلاح کرتے رہے تھے، اس لیے سلاطین کے دلوں میں ان کی بیہت اور رعب قائم رہتا تھا۔ مثلاً علامہ ابن تیمیہ، جمال الدین امری، ابن قیم الجوزیہ اور ابن کثیر اس دور کے جیبد علماء تھے جو جرأت اور بے باکی سے گفتگو کرتے تھے اور کلمہ حق کہنے سے ہرگز دریغ نہ کرتے تھے۔

عوام الناس طبقہ، کاشت کار، دست کار اور معمولی درجے کے تاجر تھے۔ اس طبقہ کے لوگ ملکی آمدن میں اہم کردار ادا کرتے لیکن ان کی حیثیت بے زبان خادموں کی سی تھی۔ ملکی معاملات تو کجا، ان کے اپنے علاقوں کے انتظام میں ان کے ارادے کا کوئی مظہر نہ

تھا۔ آمر اور سندل حکمرانوں کی خوشنودی ان کا فرض تھا۔<sup>(۱)</sup>

طبقاتی تقسیم کے علاوہ کئی معاشرتی اور اخلاقی برائیاں بھی اس دور کے معاشرے میں پائی جاتی ہیں۔ اکثر سلاطین شراب نوشی کے عادی اور عیش و عشرت کے دلدادہ تھے۔ عام لوگ بھی آہستہ آہستہ اس قسم کی وباء میں ملوث ہونے لگے۔ البتہ سلطان ناصر محمد بن القلاوون نے اپنے دور حکومت میں علمائے وقت کی صدائ پر اخلاق سوز امور اور محاذ کے انعقاد پر پابندی لگا دی تھی۔ چنانچہ ابن کثیر کا ابتدائی دور اخلاقی و تمدنی لحاظ سے قدرے بہتر نظر آتا ہے۔

## حیات ابن کثیر

نام و نسب

آپ کا نام اسماعیل، کیت ابو الفداء، لقب عماد الدین اور عرف ابن کثیر ہے۔ آپ کا سلسلہ نسب یہ ہے:

”اسماعیل بن عمر بن کثیر بن ضو بن کثیر بن ضوبن درع“<sup>(۱۱)</sup> ”عماد الدین ابو الفداء ابن الخطیب شہاب الدین الی حفص القرشی البصروی الدمشقی الشافعی“<sup>(۱۲)</sup>  
امام ابن کثیر نبا قریشی ہیں اور قبیلہ قریش کے خاندان بتوحہ سے تعلق رکھتے ہیں۔<sup>(۱۳)</sup> یہ خاندان علم و فضل اور شرافت و دیانت میں بہت شرف رکھتا تھا۔ حسب و نسب کے اعتبار سے بھی اس خاندان کو ممتاز مقام حاصل تھا۔ آپ کے والد ابو حفص شہاب الدین (م ۷۰۳ھ) اپنے زمانے کے صاف اول کے فتحاء، خطباء اور شعراء میں شمار ہوتے تھے۔<sup>(۱۴)</sup> آپ کی والدہ مریم بنت فرج بن علی (م ۷۲۸ھ) کتاب اللہ کی حافظہ، نیک اور پارسا عورت تھی۔ آپ کے بڑے بھائی شیخ کمال الدین عبدالوحاب (م ۷۵۰ھ) ایک ممتاز عالم اور فقیہ تھے۔

ولادت

علامہ ابن کثیر ۱۰۷۶ھ<sup>(۱۵)</sup> میں شام کے شہر بصری کے مضافات میں ”مجذل“ نامی بستی میں پیدا ہوئے۔<sup>(۱۶)</sup> صفر سنی ہی میں دمشق پہنچ آئے اور عمر کا زیادہ حصہ یہیں بسر ہوا۔ اس

لیے بھروسی اور دشمنی دونوں نبتوں سے مشہور ہوئے۔

### تعلیم و تربیت

امام ابن کثیر کے والد نے ۷۰۳ھ میں وفات پائی تو آپ کے بھائی شیخ عبدالوهاب نے آپ کو اپنے آغوش تربیت میں لے لیا۔ چنانچہ ۷۰۷ھ میں آپ ان کے ساتھ دشمن منتقل ہو گئے<sup>(۱۸)</sup> اور یہیں آپ نے ان سے فقہ کی ابتدائی تعلیم حاصل کی۔ بعدازماں آپ نے اپنے زمانے کے متاز محدثین سے حدیث کا سامان کیا۔ تفسیر، حدیث، فقہ، اصول، تاریخ، علم الرجال اور دیگر علوم میں مہارت حاصل کی اور اپنے عہد کے معروف علماء میں شمار ہونے لگے۔

### اساتذہ و شیوخ

آپ کے معروف اساتذہ کے نام یہ ہیں: بدر الدین محمد بن ابراہیم السویدی (م ۷۱۷ھ)، عیینی بن المطعم (م ۷۱۹ھ)، بہاؤ الدین القاسم بن عساکر (م ۷۲۳ھ)، محمد بن الزراد (م ۷۲۶ھ)، کمال الدین بن الرملانی (م ۷۲۷ھ)، تقی الدین احمد بن یمیہ (م ۷۲۸ھ)، برہان الدین الغفاری (م ۷۲۹ھ)، علم الدین البرزاوی (م ۷۳۹ھ)، جمال الدین ابو الحجاج المزرا (م ۷۴۲ھ)، شمس الدین الذمی (م ۷۴۸ھ)۔

علامہ ابن کثیر نے جمال الدین ابو الحجاج المزرا اور شیخ الاسلام علامہ ابن یمیہ سے دوسرے اساتذہ کی نسبت زیادہ استقادہ کیا۔ شافعی المسلک ہونے کے باوجود آپ علامہ ابن یمیہ کے بڑے گرویدہ اور ان کی عظمت کے قابل تھے۔ طلاق اور بعض دوسرے اجتہادی مسائل جن میں ابن یمیہ جھوٹ اور عام علماء کے خلاف رائے رکھتے تھے، ان میں بھی ابن کثیر اپنے استاد کے ہموا اور ان کے خیالیات کی تائید اور مدافعت کرتے تھے۔ اس تائید و حمایت اور ابن یمیہ سے غایت تعلق کی بناء پر ان کو بھی تکلیفیں اٹھانا پڑیں،<sup>(۱۹)</sup> حافظ ابن حجر لکھتے ہیں:

”اخذ عن ابن یمیہ ففن بحجه وامتحن بسیبه“<sup>(۲۰)</sup>

آپ نے امام ابن یمیہ سے استقادہ کیا اور ان کی محبت کی وجہ سے مصائب و

## آلام سے دوچار ہوئے۔ علمی و ادبی مشاغل

### درس و تدریس

امام ابن کثیر فارغ التحصیل ہونے کے بعد تدریسی شعبے سے نسلک ہو گئے اور درج ذیل مدارس میں علوم شرعیہ کی تعلیم دی۔ دارالحدیث الاشرفیہ، مدرسہ تربت ام الصاحب یا مدرسہ صالحیہ، مدرسہ نجیبیہ، مدرسہ شکریہ، مدرسہ النوریۃ الکبیری۔<sup>(۲۱)</sup>

### خطابات

ابن کثیر خطابات کے بھی امام تھے اور مزہ کی ایک جامع مسجد میں اس عہدہ پر فائز تھے۔ لوگ امام صاحب کے خطاب کی فصاحت و بلاغت اور شیرین کلام سے متاثر تھے۔ آپ جہاں کہیں درس دیتے، ایک جم غیر آپ کی مجلس میں جمع ہو جاتا اور سامعین آپ کا کلام سن کر داد و سناش دیتے۔ امام ابن حجر نے ابن کثیر کے معاصر ابن حبیب (م ۷۷۹ھ) کا یہ قول نقل کیا ہے ”واطرب الاسماع بقوله“ (انہوں (ابن کثیر) نے اپنے خطاب سے کافوں میں رس گھول دیا)۔<sup>(۲۲)</sup>

### قضاء و افتاء

علامہ ابن کثیر حکومت کی طرف سے کئی مجالس کے سرکردہ ممبر اور منصب قضاۓ پر فائز تھے۔ آپ نے خود ”البدایہ والتحایہ“ میں ۷۸۱ھ کے واقعات لکھتے ہوئے وضاحت کی ہے کہ آپ ایک زندیق کی تحقیق و تنتیش کے سلسلے میں قائم کی گئی مجلس قضاۓ میں بحیثیت قاضی شامل ہوئے۔<sup>(۲۳)</sup>

آپ اپنے زمانے کے معروف مفتی تھے۔ ابن العماد نے امام ذہبی کے حوالے سے ابن کثیر کو ”الامام المحدث المفتی البارع“ کے القابات سے یاد کیا ہے۔<sup>(۲۴)</sup> آپ کے فتاویٰ کی بہت شہرت تھی۔ حکام، علماء اور عوام الناس علیٰ و دینی مسائل کے سلسلے میں آپ سے رجوع کرتے تھے۔ سرکاری طور پر آپ کے فتاویٰ پر عمل درآمد ہوتا تھا۔

منظمه

امام صاحب کا دور مناظرati دور تھا، اس لیے انہیں بھی اس وادی سے گزرتا پڑا۔ فن افقاء کی طرح مناظرہ میں بھی زمانہ ان کی خدمات کا مترف ہے۔ آپ مناظرہ کرتے وقت مدلل طور پر اپنے موقف کو ثابت کرتے تھے۔ تذکرہ نگاروں نے ان کی اس خصوصیت کو پیمان کیا ہے۔<sup>(۷۵)</sup>

شعر و شاعری

علامہ ابن کثیر کو شعر و ادب سے بھی دلچسپی تھی اور اپنی گوناگوں مصروفیات کے باوجود کبھی کبھی اپنے ذوق شاعری کا اظہار کرتے تھے۔ ابن القماد کا قول ہے: ”وینظم نظمماً وسطاً“<sup>(۲۴)</sup> (وہ اوسط درجہ کا کلام کہتے تھے)۔

شعر و شاعری سے لگاؤ اور ذوق کے باوجود آپ سے کوئی دیوان منقول نہیں ہے۔ آپ علی مثالی کوشش کو شعر و شاعری پر مقدم سمجھتے تھے۔ یہی وجہ ہے کہ ادیب و شاعر کی نسبت آپ بحیثیت فقیہ، سوراخ اور مفسر زیادہ معروف ہیں۔ بعض تذکرہ نگاروں نے درج ذیل اشعار آپ سے منسوب کیے ہیں:

تمربنا الايام ترى وانما نساق الى الاجال والعين تنظر

فلا عائد ذاك الشباب الذى مضى ولا زائل هذا المشيب المكدر<sup>(٤)</sup>

”ایام زندگی مسلسل ہماری آنکھوں کے سامنے گزر رہے ہیں اور ہم موت کی طرف ہائکے جا رہے ہیں اور ہماری نگاہیں یہ تماثا دیکھتی رہتی ہیں۔ گذشتہ شباب نہ تو لوٹ سکتا ہے اور نہ ہی یہ تکلیف دہ بڑھا پا سکتا ہے۔

نے مذکورہ اشعار میں ابن کثیر کے ایک اور شعر کا اضافہ کیا ہے:

ومن بعد ذا، فالعبد امامنعم كريم، وما بالجحيم يسعن <sup>(٢٨)</sup>

اس کے بعد بندہ یا تو خوب منعم ہوتا ہے یا دوزخ میں جلتا ہے

ان اشعار کے علاوہ امام ابن کثیر کا ایک طویل قصیدہ بھی ہمیں ان کی تصنیف "البدایہ"

واليہا یہ میں نظر آتا ہے۔<sup>(۲۹)</sup>

### علامہ

امام ابن کثیر جیسے فاضل اور بیکارے زمانہ سے متعدد علماء نے استفادہ کیا، لیکن سب کے نام و حالات زمانہ کی دست بردا سے محفوظ نہ رہ سکے۔ اس لیے تاریخ کی کتابوں میں ان کے صرف چند شاگردوں کا ذکر ملتا ہے، جن میں شہاب الدین ابن حبی (م ۷۸۱ھ) کا نام معرفہ ہے۔<sup>(۳۰)</sup>

### معاصرین

ابن کثیر کے ہم عصر علماء میں ابو الفداء اسماعیل بن علی (م ۷۳۲ھ)، ابن سید الناس (م ۷۳۳ھ)، ابن فضل اللہ العری (م ۷۳۸ھ)، ابن قیم الجوزی (م ۷۵۵ھ) اور ابن خلدون (م ۸۰۸ھ) خصوصاً معروف ہیں۔

### اولاد

ابن کثیر کی صرف نزینہ اولاد تھی۔ ان کے چار بیٹے تھے جو اپنی خاندانی روایت کے مطابق علم و فضل میں شہرت رکھتے تھے، ان کے نام یہ ہیں:

(۱) عز الدین عمر بن اسماعیل (م ۷۸۳ھ)

(۲) احمد بن اسماعیل (م ۸۰۱ھ)

(۳) بدر الدین محمد بن اسماعیل ابو البقاء (م ۸۰۳ھ)

(۴) الشافعی عبد الوہاب بن اسماعیل (م ۸۲۰ھ)<sup>(۳۱)</sup>

### تعنیفات و تالیفات

علامہ ابن کثیر کی پوری زندگی حصول علم، درس و تدریس، بحث و مناظرہ، فضاء و افتاء، وعظ و ارشاد اور تصنیف و تالیف کے لیے وقف تھی۔ آپ کا شمار شام کے نامور مصنفوں میں ہوتا ہے۔ آپ نے تفسیر، حدیث، فقہ اور تاریخ میں بلند پایہ کتب تحریر کیں۔ یہ ضمیم علمی سرمایہ امام صاحب کے اجتہاد اور علمی کاوشوں کا بہت بڑا ثبوت ہے اور اس سے ہمیں آپ

کے علم و تجربہ، کثرت مطالعہ اور بالغ نظری کا بھی اندازہ ہوتا ہے۔ کثرت مطالعہ اور تالیفات کتب میں مسلسل انہاک کے باعث آپ عمر کے آخری حصے میں پہائی سے عردم ہو گئے تھے۔<sup>(۲۲)</sup>

آپ کی تصانیف کو آپ کی زندگی ہی میں بڑی شہرت اور مقبولیت حاصل ہو گئی تھی۔ اہل نظر، علماء اور مورخین نے آپ کے اس کمال کا شاعدار الفاظ میں تذکرہ کیا ہے۔ ایک ماخذ میں ان الفاظ میں تعریف و تحسین کی گئی ہے۔

”ان کی تصانیف نہایت مفید ہیں۔ لوگوں نے ان کی تصانیف سے بہت فیض حاصل کیا،“<sup>(۲۳)</sup>

علامہ انن مجر کہتے ہیں:

”ان کی تصانیف ان کی زندگی ہی میں مختلف ملکوں میں پھیل گئی تھیں اور لوگوں نے آپ کی وفات کے بعد ان سے خوب فائدہ اٹھایا،“<sup>(۲۴)</sup>

### متاخرین

صلاح الدین المخد لکھتے ہیں:

”ہمارے عربی ورش میں ابن کثیر کی عمدہ تالیفات ہیں اور ان میں سے اکثر بہت مفید ہیں۔ ان کثیر نے جو کچھ تحریر کیا، وہ سب نہایت حمده ہے۔ جو درسی علم، ضبط و تحریر کی صفائی و وقت ان کی تحریروں میں ہے، وہ ہمیں درسردوں کے پاس کم ملتی ہے۔“<sup>(۲۵)</sup>

ابن کثیر کی عمدہ تالیفات اس بات کی دلیل ہیں کہ آپ علوم میں یہ طولی رکھتے تھے اور علماء میں آپ کو بلند مقام حاصل تھا۔<sup>(۲۶)</sup> آپ کی تصانیف میں سے بعض چھپ ہو گئی ہیں اور مقبول خاص و عام ہو ہو گئی ہیں۔ لیکن کچھ کتب نایاب ہیں۔ اسی طرح بعض ابھی تک بحالت مخطوطات دنیا کی لاہریوں میں موجود ہیں۔ چھیم اور مسلول کتب کے علاوہ آپ نے مختصر رسائل بھی تحریر کیے تھے۔ ہم موصوف کی تصنیفات کو تین حصوں میں تقسیم کرتے ہیں:

### (الف) مطبوعہ تصانیف

ذیل میں ان تصانیف کا تذکرہ کیا جاتا ہے جو چھپ کر منظر عام پر آ چکی ہیں:

#### تفییر القرآن العظیم:

کتب تفسیر بالماثور میں این کثیر کی "تفسیر" کو بہت نمایاں مقام حاصل ہے۔ اس میں مؤلف نے مفسرین سلف کے تفسیری اقوال کو بیکجا کرنے کا اہتمام کیا ہے اور آیات کی تفسیر احادیث مرفوعہ اور اقوال و آثار کی روشنی میں کی ہے۔ انہوں نے اس میں حسب ضرورت جرح و تدعیل سے بھی کام لیا ہے۔ یہ تفسیر چار جلدیوں میں مردوج اور متداول ہے۔

علامہ سیوطی کہتے ہیں "اس طرز پر اس سے اچھی کوئی تفسیر نہیں لکھی گئی"۔ (۲۷)

صاحب البدر الطالع فرماتے ہیں: "اہن کثیر نے اس میں بہت سا مادہ جمع کر دیا ہے۔ انہوں نے مختلف مذاہب و مذاک کا نقطہ نظر اور اخبار و آثار کا ذخیرہ نقل کر کے ان پر عمدہ بحث کی ہے۔ یہ سب سے بہترین تفسیر نہ سمجھی، لیکن عمدہ تفاسیر میں شمار ہوتی ہے"۔ (۲۸)

علامہ احمد محمد شاکر لکھتے ہیں: "علماء کے نزدیک یہ تفسیر حدیث کے طالب علموں کے لیے اسانید و متومن کی معرفت اور نقد و جرح میں بہت معاون ہے۔ اس لحاظ سے یہ ایک عظیم علمی کتاب ہے اور اس کے بہت فوائد ہیں"۔ (۲۹)

علامہ شاکر نے "عدمۃ التفسیر عن الحافظ ابن کثیر" کے نام سے اس کی تلخیص کی ہے اور انہوں نے اس میں عمدہ علمی فوائد جمع کیے ہیں، لیکن یہ ناکمل ہے۔ اس کی پانچ جلدیں طبع ہو چکی ہیں اور اختتام سورۃ انفال کی آنھوں آیت پر ہوتا ہے۔

#### فضائل القرآن

قرآن مجید کے فضائل کے سلسلے میں بخاری شریف میں جو روایتیں موجود ہیں۔ امام ابن کثیر نے ان کی تشریح، قرآن کی جمع و ترتیب اور کتابت وغیرہ کے متعلق اس رسالے میں مفید اور عالمانہ بحث کی ہے۔

اس رسالے کو ۱۳۲۸ھ میں سید محمد رشید رضا نے "مطبع الناز" سے شائع کیا۔ پھر اسے

سعید اللہ عبدالجید محمود نے بعد از تحقیق مطبع دارالحدیث مصر سے شائع کیا۔

### البداية والنهاية

یہ ابن کثیر کی شہرہ آفاق اور مستند تصنیف ہے جو قاہرہ، بیروت اور ریاض سے ۲ جلدیں میں کئی بار شائع ہو چکی ہے۔ موصوف کی یہ ضمیم کتاب ابتدائے آفرینش سے ۷۷۶ھ تک کے حالات پر حاوی ہے۔ یہ مستند و معتبر تاریخ قابل اعتماد سیرت انبیاء، احادیث و آثار کا ذخیرہ اور ارباب دلنش کا مأخذ ہے۔ بعض علماء نے اس کی تلمیخیں اور بعض نے اس پر ذیول لکھے ہیں۔

بدر الدین محمود العینی (۵۸۵۵م) کی کتاب ”تاریخ البدر فی اوصاف اهل العصر“ کا اصل مأخذ یہی ہے بلکہ وہ اس کی تلمیخی ہے۔<sup>(۳۰)</sup> علامہ ابن حجر (۵۷۵۲م) نے بھی اس کی تلمیخیں کی ہے اور محمود بن محمد بن دشاد نے ترکی زبان میں اس کا ترجمہ کیا ہے۔<sup>(۳۱)</sup> شہاب الدین ابن حمی (۸۱۶م) اور طبرانی (۵۸۳۵م) نے بھی اس کے ذیول لکھے ہیں۔<sup>(۳۲)</sup> اس کتاب کے قسمی اجزاء یورپ کے مختلف کتب خانوں اور کتب خانہ خدیویہ مصر میں موجود ہیں۔<sup>(۳۳)</sup>

### خلایة البداية والنهاية في المغتن والملائم

امام صاحب کی مطول تاریخی کتاب ”البداية والنهاية“ کا یہ تکملہ ہے جو دو جلدیں میں ہے۔ مصنف نے اس کتاب میں آثار قیامت اور قیام قیامت کے بعد کے حالات پر مفصل اور سیوط بحث کی ہے۔ یہ کتاب ۱۳۸۸ھ میں ریاض میں شیخ اسماعیل کی تحقیق سے اور ۱۹۶۸ء میں شیخ محمد فہیم ابو عبید کی تحقیق سے طبع ہوئی اور ۱۹۶۹ء میں ط محمد الزینی نے اس کتاب کو ”النهاية او المغتن والملائم“ کے نام سے دارالكتب الحدیث قاہرہ سے شائع کیا۔

### السریرة العجيبة

امام ابن کثیر کی یہ کتاب ان کی تاریخ ”البداية والنهاية“ سے مأخذ ہے۔ مصنفو عبد الواحد کی تحقیق سے چار جلدیں میں مطبوع ہے۔<sup>(۳۴)</sup>

موصوف نے یہ کتاب تفاسیر قرآن، حدیث کے اہم مجموعوں اور سیرت کے معرف  
مصادر کی روشنی میں مرتب کی ہے۔ امام ابن کثیر نے خود اسے جامع اور مفصل سیرت کا نام  
دیا ہے۔ (۳۵) قاری اس کتاب کے مطالعے سے نہ صرف احادیث نبوی کے دافر ذخیرے  
سے مستفیض ہوتا ہے بلکہ اسے سیرت طیبہ کی وسیع اور مستند معلومات حاصل ہوتی ہیں۔

### شیائل الرسول و دلائل نبوة و فضائل و خصائص

ابن کثیر کی یہ کتاب "البداية والنهاية" کے حصہ سیرت سے ماخوذ و متعلق ہے جسے  
مصطفیٰ عبدالواحد نے طبعہ ایک مستقل کتاب کی صورت ۱۴۹۶ھ میں بیروت سے شائع  
کیا ہے۔

### المفصول في سيرة الرسول

سیرت النبی پر امام ابن کثیر کی یہ ایک مختصر مگر جامع اور مستند کتاب ہے۔ اسے  
"سیرت صفرۃ" بھی کہا جاتا ہے۔ (۳۶) ۱۴۵۷ھ میں پہلی مرتبہ یہ کتاب "المفصول في اختصار  
سیرة الرسول" کے نام سے قابلہ میں چھپی۔ اس وقت یہ "المفصول في سیرة الرسول" کے نام  
سے مروج و متداول ہے۔ (۳۷)

### ذکر مولد رسول اللہ ﷺ و رضا عنہ

علامہ ابن کثیر نے آنحضرت ﷺ کی ولادت باسعادت اور رضا عنہ کے بارے میں  
احادیث اور آثار کی روشنی میں مختصر رسالہ تصنیف کیا ہے۔ یہ رسالہ صلاح الدین المجدد کی  
محققین سے ۱۹۶۱ء میں بیروت سے شائع ہوا۔ بعد ازاں ۱۴۳۰ھ / ۱۹۸۷ء میں محمود الارناؤوی  
اور یاسین محمد السواس کی محققین سے دمشق سے شائع ہوا۔

### قصص الانبیاء

اس کتاب میں حضرت آدم علیہ السلام سے حضرت موسیٰؑ تک انبیاء کے حالات و  
واقعات یہاں کیے گئے ہیں۔ یہ کتاب "البداية والنهاية" سے ماخوذ ہے اور یہ محمد عبدالعزیز  
کی محققین سے ۱۹۸۶ء میں دارالحدیث القاهرہ سے شائع ہوئی۔

## امسح عیلی بن مریم

ابن کثیر کی یہ کتاب عبدالرحمٰن حسن محمود کی تحقیق سے مطبوع نوڈجیہ سے شائع ہوئی ہے۔  
یہ بھی ”البدایہ والنہایہ“ سے ماخوذ ہے۔

## جامع المسانید والسنن

مورخین نے اس کتاب کو مختلف ناموں سے موسوم کیا ہے۔ بعض کا خیال ہے کہ اس کتاب کا نام ”الحدی و السنن فی احادیث المسانید والسنن“ ہے۔<sup>(۴۸)</sup> جبکہ کچھ مورخین لکھتے ہیں کہ ”یہ جامع المسانید“ کے نام سے معروف ہے اور ابن کثیر نے اسے ابواب کی ترتیب سے مرتب کیا ہے۔ یہ آپ کی بہت مفید کتاب ہے۔<sup>(۴۹)</sup> علامہ ابن حجر فرماتے ہیں ”ابن کثیر نے صحاح ست، مسند ابو معلوٰ، مسنند المزمار اور ہر دو مجمم طبرانی کے حاشیہ پر وہ حدیثیں لکھے دیں جو قبل ازیں ان کی مسنده میں نہ تھیں اور پھر آپ نے اس کتاب کا نام ”جامع المسانید والسنن“ رکھا۔<sup>(۵۰)</sup>

خود ابن کثیر نے اس کتاب کو کہیں ”المسند الکبیر“ اور کہیں ”السنن“ کا نام دیا ہے۔<sup>(۵۱)</sup> جبکہ زیر تصریح کتاب کے مقدمہ میں اس کتاب کا نام ”جامع المسانید والسنن الحادی لاقوم سنن“ تحریر ہے۔<sup>(۵۲)</sup> اور یہ کتاب اسی نام سے مقدمہ سمیت ۳۸ جلدوں میں شائع ہو چکی ہے۔ آٹھ اجزاء پر مشتمل اس کتاب کا ایک قلمی نسخہ دارالكتب مصر یہ اور ایک کویری میں ہے۔<sup>(۵۳)</sup> کہا جاتا ہے کہ امام صاحب کی یہ تصنیف ناکمل ہے۔<sup>(۵۴)</sup> صاحب کشف الظنون لکھتے ہیں: ”یہ عظیم کتاب ہے۔ اس میں مصنف نے اصول اسلام سے متعلق کتب عشرہ کی احادیث جمع کر دی ہیں۔ یعنی صحاح ستہ اور مسانید اربیہ کی کتب۔<sup>(۵۵)</sup>

## تخریج احادیث مختصر ابن الحاجب

ابن کثیر نے ابن حاجب مالکی (م ۶۳۶) کی اصول فقة کی مشہور کتاب ”مختصر ابن الحاجب“ کو حفظ کیا اور اس کی احادیث کی تخریج کی۔<sup>(۵۶)</sup> یہ کتاب ”تحفۃ الطالب بعرفۃ احادیث مختصر ابن الحاجب“ کے نام عبدالغنی بن حمید الکبیری کی تحقیق سے مطبوع دار حراء مکہ مکرمہ سے ۱۳۰۶ھ میں شائع ہو چکی ہے۔

## اختصار علوم الحدیث لابن الصلاح

ابن کثیر کی یہ کتاب علامہ ابن الصلاح کے مشہور رسالہ "مقدمہ ابن الصلاح" کی تخلیص ہے۔ (۵۵-۵۶) یہ کتاب "علوم الحدیث" کے نام سے ۱۳۵۳ھ میں مکہ کرمہ میں محمد عبد الرزاق حجاز کی تحقیق سے چھپی تھی۔ علامہ احمد شاکر نے اس کی شرح لکھی ہے جو "اباعث الحجۃ شرح اختصار علوم الحدیث" کے نام سے مردوخ اور متداول ہے۔

## مناقب الامام الشافعی

ابن کثیر نے اس کتاب میں امام شافعی کا تذکرہ ہے اور ان فقہی مسائل کو بیان کیا ہے، جن میں امام شافعی دیگر ائمہ سے متفرد ہیں۔ حاجی خلیفہ اور اسماعیل پاشا البخاری نے اس کتاب کو "الواضح لغیث فی مناقب الامام محمد بن اوریس" کا نام دیا ہے اور اسے ابن کثیر سے منسوب کیا ہے۔ (۵۷) حالانکہ اس نام کی کوئی کتاب ابن کثیر کی تصنیف نہیں ہے بلکہ یہ تو امام ابو علی الحسن بن حمکان الحمدانی (م ۸۰۵ھ) کی تصنیف ہے۔ (۵۸) اس بات کی تائید خود حاجی خلیفہ اور اسماعیل پاشا کے ذریعے ہوتی ہے کہ انہوں نے ایک اور جگہ اس کتاب کو ابن حمکان الحمدانی کی تصنیف قرار دیا ہے۔ (۵۹)

امام صاحب کی مایہ ناز تصنیف "مناقب الامام الشافعی" مدینہ منورہ سے ۱۹۸۶/۱۴۰۶ء میں ڈاکٹر ابراہیم بن علی صندقی کی تحقیق سے "السائل الفقہیہ الیق انفرد بجا الامام الشافعی من دون اخوانہ من الائمة" کے نام سے چھپ چکی ہے۔

## الاجتہاد فی طلب الجہاد

یہ ایک معروف رسالہ ہے جس کو امام ابن کثیر نے نائب الشام ایمیر مجک بن عبد اللہ سیف الدین الیوفی (م ۷۷۶ھ) کی فرمائش پر ساطلی شہر کے لوگوں کو جہادی ترغیب و تلقین کے لیے لکھا تھا۔ اس رسائلے کا ایک قلمی نسخہ دارالکتب المصریہ میں ہے جو ۸۰ صفحات پر مشتمل ہے اور ایک نسخہ کوبری میں ہے۔ (۶۰) یہ ۱۳۲۷ھ میں مطبع ابوالعلوں قاہرہ سے شائع ہوا۔ پھر ۱۹۸۱/۱۴۰۱ء میں عبد اللہ عبد الرحیم عیلان کی تحقیق سے بیروت سے شائع ہوا۔

## اخبار ہجوم الفرنخ علی الاسکندریہ

ابن کثیر نے اپنے رسالہ "الاجتہاد فی طلب الجہاد" کے مقدمہ میں اس تصنیف کا تذکرہ کیا ہے یہ کتاب قاہرہ سے طبع ہو چکی ہے۔<sup>(۶۱)</sup>

## سیرۃ عمر بن عبدالعزیز

ابن کثیر کی یہ کتاب دارالکتب مصر یہ قاہرہ سے شائع ہو چکی ہے۔<sup>(۶۲)</sup>

## احادیث التوحید ورد الشرک

بروکلین نے اس کتاب کو ابن کثیر سے منسوب کیا ہے اور لکھا ہے کہ یہ ۱۲۹۷ھ میں ولی میں مصین الدین ابن صفائی الدین (م ۸۹۳ھ) کی تفسیر جامع البیان کے حاشیہ پر شائع ہو چکی ہے۔<sup>(۶۳)</sup>

## (ب) مخطوطات

علامہ ابن کثیر کی بعض قلمی تصانیف کے بارے میں ہمیں علم ہوا ہے۔ ذیل میں ان کا تذکرہ کیا جاتا ہے۔

## مسند الفاروق امیر المؤمنین ابی حفص عمر بن الخطاب و اقوالہ علی ابواب العلم

ابن کثیر نے اس کتاب کو احکام طہارت سے شروع کیا ہے اور پھر نماز سے لے کر آخر عبادات تک تذکرہ کیا ہے اس میں تفسیر، ملائم، مجرمات اور فضائل وغیرہ کے ابواب شامل ہیں۔ اس کتاب کا قلمی نسخہ دارالکتب مصر یہ میں زیر اندراج نمبر (۱۵۲) تیمور موجود ہے۔<sup>(۶۴)</sup> مطر الزہراوی نے جامعہ امام القریشی مکہ مکرمہ میں ڈاکٹریت کی ڈگری کے حصول کے لیے اس پر تحقیق کی ہے۔<sup>(۶۵)</sup>

## طبقات الشافعیہ

ابن کثیر نے اس کتاب میں امام شافعی سے لے کر اپنے عہد تک تمام فقهاء شافعیہ کا حروف تہجی کے اعتبار سے تذکرہ کیا ہے۔ اس کتاب کا قلمی نسخہ محمد الحکیم جامعہ دول

العربیہ میں موجود ہے۔ اس کی دو فوٹو کاپیاں مرکز الحجت اعلیٰ جامعہ ام القری میں زیر اندراج نمبر (۲۷۹) پائی جاتی ہیں۔<sup>(۶۶)</sup>  
مؤرخین نے اس کتاب کو امام ابن کثیر کی دوسری کتاب "مناقب الامام الشافعی" سے علیحدہ تصنیف قرار دیا ہے۔<sup>(۶۷)</sup>

### شرح المعتبر لابی الحسن الشیرازی

علامہ شاکر نے اس کتاب کو "تحنزق احادیث ادلة المعتبرة في فروع الشافعية" کے نام سے موسوم کیا ہے۔<sup>(۶۸)</sup> معلوم ہوتا ہے کہ ابن کثیر نے ابوالحسن شیرازی (۴۷۲ھ) کی اصول فقہ کی کتاب "احکام المعتبرة" کی شرح کے علاوہ اس میں موجود احادیث کی تحنزق بھی کی تھی۔ اس کتاب کا ایک قلمی نسخہ مکتبہ فیض اللہ انوری، ترکی میں زیر اندراج نمبر (۲۷۸۳) پایا جاتا ہے، اس پر اس کتاب کا نام "ارشاد الفقیرۃ الی معرفۃ ادلة المعتبرة" تحریر ہے۔ اس مخطوط کا ایک فوٹو شدہ نسخہ جامعہ اسلامیہ مدینہ منورہ میں زیر اندراج نمبر (۹۹۷) ہے۔ اس حدیث پایا جاتا ہے۔<sup>(۶۹)</sup> بعض تذکرہ نگاروں نے اس کتاب کو ناکمل قرار دیا ہے۔ چنانچہ علامہ داؤدی کا قول ہے کہ ابن کثیر نے "المعتبرة" کے ایک بڑے حصے کی شرح کی۔<sup>(۷۰)</sup>

### مختصر کتاب الدخل للیہقی

امام ابن کثیر نے اس کتاب میں "سنن یہقی" کی ترتیب و تنقیح کی ہے۔ اس کتاب کا حوالہ بھی ہمیں آپ کی تصنیف میں ملتا ہے۔<sup>(۷۱)</sup> اس کتاب کو "کتاب الدخل الی سنن الیہقی" کے نام سے بھی یاد کیا جاتا ہے۔<sup>(۷۲)</sup> کہا جاتا ہے کہ یہ بھی مخطوط ہے۔<sup>(۷۳)</sup> لیکن ہمیں معلوم نہیں ہو سکا کہ یہ قلمی نسخہ کہاں موجود ہے۔

### قاعدۃ ابن کثیر فی القراءات

یہ مخطوط جامع الازھر میں زیر اندراج نمبر (۵۳۳) موجود ہے۔<sup>(۷۴)</sup>

## مقدمہ فی قراءۃ ابن کثیر

المکتبۃ الازھریہ میں یہ مخطوط زیر اندراج نمبر (۵۲۳) محفوظ ہے۔<sup>(۴۵)</sup>

## كتاب العقائد

اس کتاب کا ایک قلمی نسخہ مکتبہ مرکزیہ جامعہ الملک عبدالعزیز، جده میں زیر اندراج نمبر (۱۶/۲۳۹) مجموع پایا جاتا ہے۔<sup>(۴۶)</sup>

## شعب الائیمان

اس مخطوط کی فوٹو کاپی مکتبہ الشیخ صحی البدری السامرائی، بغداد میں موجود ہے۔<sup>(۴۷)</sup>

## رسالہ فی احادیث الاشراک

اس رسائل کا قلمی نسخہ مکتبہ اوقاف عامہ بغداد میں موجود ہے۔<sup>(۴۸)</sup>

## ج - نایاب تصانیف

ابن کثیر کی متعدد تصانیف ایسی ہیں جن کے حوالے ہمیں ان کی "تفیریز" اور "تاریخ" میں اکثر نظر آتے ہیں۔ موخرین نے بھی ان میں سے بعض کا تذکرہ کیا ہے، لیکن یہ کہیں دستیاب نہیں ہیں۔ ممکن ہے کہ مستقبل میں یہ دنیا کی کسی لائبریری میں دریافت ہوں اور لوگ ان سے مستفیض ہو سکیں۔ ان تالیفات کے نام یہ ہیں:

## شرح المخاری

ابن کثیر نے صحیح بخاری کی شرح شروع کی تھی، لیکن اسے پایہ مکمل نہ پہنچا سکے۔<sup>(۴۹)</sup> اور اس کے صرف ایک حصہ کی شرح کی۔<sup>(۵۰)</sup> موصوف نے "البدایہ والنتیاۃ" میں کئی مقامات پر اس کتاب کی نشاندہی کی ہے۔<sup>(۵۱)</sup>

## مکمل کتاب ابن الزمکانی فی الْمُجَرَّاتِ الْمُبُوْيَةِ وَ دَلَالَ الْمُبُوْيَةِ

کمال الدین ابن الزمکانی (م ۷۴۷ھ) نے سیرت ابن اسحاق میں سے فضائل النبی

کو مختصرًا تحریر کیا، لیکن وہ اپنی اس تصنیف کو مکمل نہ کر سکے۔ ان کثیر نے ان کی مذکورہ تصنیف کی ترتیب و تہذیب کی اور مفید اضافات کے ساتھ اس کو مکمل کیا۔<sup>(۸۲)</sup>

### الخواشی علی زیادات مسلم و روایاتہ

”البدایہ والنہایہ“ میں اس کتاب کے حوالے نظر آتے ہیں۔<sup>(۸۳)</sup>

### اللواكب الداری فی التاریخ

ابن کثیر نے اس کو ”البدایہ والنہایہ“ میں سے منتخب کر کے تحریر کیا ہے۔<sup>(۸۴)</sup> یہ کتاب تراجم پر مشتمل ہے۔

### کتاب المقدمات

شاید یہ کتاب اصول فتنہ کے بارے میں ہے۔ موصوف نے اپنی ”تفہیر“ اور ”اختصار علوم حدیث“ میں اس کا عوالہ دیا ہے۔<sup>(۸۵)</sup>

### السلیل فی معزنة الثقات والضعفاء والمجاہیل

یہ کتاب پانچ جلدیں میں ہے۔ ابن کثیر نے اس میں جمال الدین امری (۷۲۷ھ) کی کتاب ”تہذیب الکمال فی اسماء الرجال“ اور امام ذہبی کی کتاب ”میزان الاعتدال فی نقہ الرجال“ کو جرح و تعلیل کے مفید اضافوں کے ساتھ جمع کر دیا ہے۔<sup>(۸۶)</sup> حاجی خلیفہ نے کشف الظنوں میں اس کتاب کا تذکرہ کیا ہے۔<sup>(۸۷)</sup> علامہ بغدادی نے اس کتاب کا نام ”المکملہ فی اسماء الثقات والضعفاء“ تحریر کیا ہے۔<sup>(۸۸)</sup>

### سیرۃ الصدیق والفاروق و مندھا

بعض مؤرخین نے اس تصنیف کو ”مند لشیخین“ کے نام سے یاد کیا ہے۔<sup>(۸۹)</sup> خود امام ان کثیر نے بھی اسی نام کی طرف اشارہ کیا ہے۔<sup>(۹۰)</sup> ایک جگہ امام صاحب لکھتے ہیں کہ ”ہم نے حضرت ابو بکر و حضرت عمر“ کے اسلام لانے کا واقعہ ان کی علیحدہ علیحدہ سیرت کی کتاب میں بیان کیا ہے۔<sup>(۹۱)</sup> موصوف کے بیان سے معلوم ہوتا ہے کہ یہ ان کی تالیف

کردہ چار کتابیں ہیں جو علیحدہ علیحدہ سیرت ابو بکر<sup>ؓ</sup>، سیرت عمر<sup>ؓ</sup> اور ان کی مندوں پر مشتمل ہیں۔

### الاحداث الکبیر

یہ فقہ کی مبسوط کتاب ہے۔ ابن کثیر اپنی تصانیف میں اکثر اس کا حوالہ دیتے ہیں۔<sup>(۹۲)</sup> مورخین اس بات پر متفق ہیں کہ امام صاحب شریعت کے مسائل و احکام پر نہایت شرح و بسط کے ساتھ فقیہ ابوبکر کے مطابق لکھنا چاہتے تھے، لیکن کتاب اُن تکمیل ہی لکھے کے جو کئی جلدیوں پر مشتمل ہے۔<sup>(۹۳)</sup>

### الاحداث الصغر

حاجی خلیفہ نے اس کتاب کا نام ”الاحداث الصغری فی الحدیث“ تحریر کیا ہے۔<sup>(۹۴)</sup> مصنف کے اپنے بیان سے معلوم ہوتا ہے کہ یہ کتاب ان کی ”الاحداث الکبیر“ سے علیحدہ تصنیف ہے۔<sup>(۹۵)</sup> غالباً اس میں انہوں نے حدیث کی روشنی میں فقیہ احکام کو مرتب کیا ہے۔

### کتاب فی مسألة المساع

اس کتاب کا موضوع یہ ہے کہ گانے بجانے کو اسلام میں کیا حیثیت حاصل ہے۔ حاجی خلیفہ نے کشف الظنون میں این کثیر کی اس کتاب کا تذکرہ کیا ہے۔<sup>(۹۶)</sup>

### سیرۃ (منکلی بغای) الشمشی

امیر سیف الدین منکلی بغای الشمشی (۷۸۷ھ) کی سیرت کے بارے میں این کثیر نے ایک کتاب تحریر کی۔<sup>(۹۷)</sup>

”تفیر ابن کثیر“ اور ”البدایہ والنھایہ“ میں بعض خاص موضوعات پر مصنف کے درج ذیل رسائل و اجزاء کے نام ملتے ہیں۔ جزء فی ذکر فضل یوم عرفه،<sup>(۹۸)</sup> جزء فی الردع علی حدیث اُبَّلِجَلِ،<sup>(۹۹)</sup> جزء مفرد فی فتح القسطنطیلیہ،<sup>(۱۰۰)</sup> صفتۃ النَّارِ،<sup>(۱۰۱)</sup> الاذکار و فضائل الاعمال،<sup>(۱۰۲)</sup> مقدمة فی الانساب،<sup>(۱۰۳)</sup> جزء فی دخول مومنی اہل الجنة،<sup>(۱۰۴)</sup> کتاب

الصيام،<sup>(۱۰۵)</sup> جزء في الأحاديث الواردة في فضل الأيام العشرة من ذي الحجه،<sup>(۱۰۶)</sup> جزء في ذكر تطهير الساجد<sup>(۱۰۷)</sup>، جزء في النذيج التي لم يذكر اسم الله عليهما،<sup>(۱۰۸)</sup> جزء في ميراث الأبوين مع الآخرة،<sup>(۱۰۹)</sup> جزء في الصلوة الوسطى،<sup>(۱۱۰)</sup> جزء في حدیث الصور،<sup>(۱۱۱)</sup> احادیث الاصول،<sup>(۱۱۲)</sup> جزء في بطلان وضع الجزرية عن محمود خیر،<sup>(۱۱۳)</sup> جزء في الأحاديث الواردة في الحمدى،<sup>(۱۱۴)</sup> مناقب ابن تیہی،<sup>(۱۱۵)</sup> بحث احصات الاولاد،<sup>(۱۱۶)</sup> جزء مفرد في تحریم انجع میں الاختین،<sup>(۱۱۷)</sup> جزء في ذکر الأحادیث الواردة في قتل الكلاب،<sup>(۱۱۸)</sup> جزء في زواج ام سلہ من رسول الله ﷺ ولایت الابن لامنه في عقدة النکاح،<sup>(۱۱۹)</sup> جزء في ذکر الأحادیث الواردة في کفارۃ مجلس۔<sup>(۱۲۰)</sup>

### علمی مقام و مرتبہ

علامہ ابن کیث روت حافظ، عقل و دانش اور فہم و فراست سے بہرہ مند تھے۔ آپ اپنے زمانے کے جلیل القدر مفسر، عظیم المرتبت محدث، بلند پایہ فقیہ، ماہر علم الرجال، مستند مؤرخ، نامور مصنف اور صاحب علوم و فضائل تھے۔ مومنین اور اصحاب نظر آپ کی علمی فضیلت اور جلالت شان کے معترف ہیں۔ علامہ ذہبی لکھتے ہیں:-

”رجال، متون حدیث اور فقہ میں آپ کو مہارت حاصل تھی۔ آپ نے حدیث کی تحریق اور تالیف کی، مناظرے کیے، کتابیں لکھیں، قرآن کی تفسیر کی اور سب پر سبقت لے گئے۔“<sup>(۱۲۱)</sup>

ابن کیث کے ایک شاگرد شہاب الدین بن جمی قطراز ہیں:

میں جن اہل علم سے مل چکا ہوں، ابن کیث ان سب میں فتویں احادیث کے سب سے بڑے حافظ، تحریق احادیث، رجال اور احادیث عسکریہ و صحیح کو سب سے بہتر جانے والے تھے۔ آپ کے معاصرین اور اساتذہ اس کا اعتراف کرتے تھے۔ نقد و تاریخ میں سے بہت کچھ آپ کو یاد تھا۔ آپ بہت کم بھولتے تھے۔ آپ جید الفہم فقیہ اور سلیم الذہن تھے۔ آخری وقت تک ”الٹھہیہ“ نامی کتاب آپ کو یاد تھی۔ آپ عربیت کے ماہر تھے اور شعر بھی کہا کرتے تھے۔ میں کثرت سے آپ کی خدمت میں حاضر ہوتا اور ہر مرتبہ فائدہ اٹھاتا تھا۔“<sup>(۱۲۲)</sup>

ابو الحسن الحسین "ذیل تذکرة الحفاظ" میں لکھتے ہیں:  
 "آپ فتویٰ دیتے، پڑھاتے اور مناظرے بھی کرتے تھے۔ فقہ، تفسیر اور نحو میں  
 لگائتے روزگار تھے۔ رجال و علیل پر گہری نظر رکھتے تھے۔" (۱۳۳)

ابن حبیب کا قول ہے:  
 "ابن کثیر مفسرین کے قائد تھے۔ آپ نے کثرت سے احادیث سنیں اور ان کو  
 جمع کیا۔ آپ عظیم محدث، مفتی اور فقیہ تھے۔ آپ کے فتاویٰ کو بہت شہرت  
 حاصل ہوئی۔ ضبط و تحریر میں معروف تھے۔ تفسیر، حدیث اور تاریخ کی سیادت و  
 ریاست آپ کی ذات پر ختم ہو گئی۔" (۱۳۴)

### ابن کثیر کا اسلوب

علامہ ابن کثیر کا طرز بیان نہایت سادہ، سہل، لطیف اور روشن ہے۔ آپ عبارت کو  
 ادبی رنگ میں خوبصورت بنائے اور سچع الفاظ سے مزین کرنے کی بجائے معانی اور مفہوم کا  
 زیادہ اہتمام کرتے ہیں۔ آپ کی علمی تحریر جاندار، پختہ اور انداز بیان و نشیں اور قابل فہم  
 ہے۔

### مسلک

ابن کثیر شافعی المسلک تھے۔ الی سیر ان کو "المفتیہ الشافعی" کے نام سے یاد کرتے  
 ہیں۔ (۱۳۵) موصوف نے مذہبی عقائد کے بارے میں کبھی بحث و مباحثہ کو دھل نہیں دیا بلکہ  
 ابن تیمیہ سے خصوصی تعلق کی بناء پر بعض مسائل میں ان کی رائے کے مطابق فتویٰ دیتے  
 تھے۔ اور آپ حنبلہ کے مسلک پر بھی عمل کرتے تھے۔

### وفات

حافظ ابن کثیر نے شعبان ۷۸۷ھ میں دمشق میں وفات پائی اور مقبرہ صوفیہ میں اپنے  
 محبوب استاد امام ابن تیمیہ کے پہلو میں مدفن ہوئے۔ (۱۳۶)

## مصادر وحواشي

- ١- سيد ابو الحسن علي مدوى، تاريخ دولت و مزيمت، ٢٨١٢، مجلس نشريات اسلام، مللي پرنسز، کراچی ١٩٧٩ء۔
- ٢- Muir. Sir William, the Mameluke or slave Dynasty of Egypt, p.3,
- Smith, Elder & Co, 15. Waterloo Place London, 1896.
- ٣- كرد على، محمد، خطط الشام، ٥٠٣-٥٠٥، المطبعة الصغيرة دمشق، ١٩٧٥/١٣٣٣ء
- ٤- تفصيل ملاحظة كتبية - البداية والختيم لابن كثير، ٣٦١١٣، ٩٧، ١٣٣٥، مكتبة العارف بيروت، ١٣٨٨هـ/١٩٦٧ء
- ٥- ابن الصوار، شذرات الذهب في اخبار من ذهب، ٢٣٦٦، مشورات دار الاقاق الجديده، بيروت، بدون تاريخ
- ٦- واقتاعات كي تفصيل وكتبية - البداية والختيم لابن كثير، ٣٦١١٣، ٣٥٧-٣٥٨، ٢٠٢-٢٠٣، ١٣٠، مكتبة العارف بيروت،
- ٧- محمد العيد الخطراوي، محمد الدين مستو، مقدمة الفصول في سيرة الرسول لابن كثير دمشق، بيروت، المطبعة السادسة ١٣٩٢هـ/١٩٧٢ء
- ٨- عبدالعظيم عبد السلام شرف الدين، ابن قيم الجوزي، مصره و متحف، ص ٦٣، مكتبة الكليات الازهرية مصر، المطبعة الثانية، ١٣٨٧هـ/١٩٦٧ء
- ٩- ايضاً، ص ١٥١، ١٥٢
- ١٠- ايضاً، ص ١٥١
- ١١- محمود رزق سليم، مصر سلاطين الحبايك و تكبيط الحلى والاولي، ١٤٧٥-٧٤، مطبعة التوكل، القاهره، ١٣٦٦هـ/١٩٤٩ء
- ١٢- "ابن زرع" بالرأي - ملاحظة كتبية، شذرات الذهب لابن الصوار، ٢٣٦٧، ٦
- ١٣- الداودي، عيسى الدين محمد بن علي، طبقات المغاربين، ارابا، دار الكتب العلمية، بيروت-لبنان، المطبعة الاولى، ١٣٥٣هـ/١٩٨٣ء
- ١٤- ابن كثير، البداية والختيم، ١٣١٣هـ/١٩٩٣ء
- ١٥- سعيد الله عبد الجبار محمود، مقدمة فضائل القرآن لابن كثير، صفحه ١٣، دار الحديث للطبع والنشر والتوزيع، مصر، بدون تاريخ

- ۱۹۔ الداؤدی، طبقات المفسرین، ا۱۱۲۰ھ۔ بعض مورخین نے ابن کثیر کا سن ولادت ۴۰۰ھ کے قرار دیا ہے۔ ملاحظہ ہو، شذرات الذهب لابن الصفار، ۲۳۱۷ھ، ذیل طبقات الحفاظ لجلال الدین السیوطی، ص ۳۶۱، مطبعة التوفیق بدمشت، ۱۳۲۷ھ، عده المفسرین عن الحافظ ابن کثیر لاحمد محمد شاکر، ۱۳۲۱ھ، دارالعارف القاهرہ، ۱۹۵۶ھ/۱۳۷۶ء۔ اسماعیل پاشا بغدادی، امام ابن کثیر کا زمانہ ولادت ۴۰۵ھ بیان کرتے ہیں۔ ملاحظہ ہو حدیث العارفین، ائمہ المؤمنین و آثار المصطفیٰ، امر ۱۳۵۵، دکالت العارف، استانبول، ۱۹۵۵ء۔ امام صاحب کے سن ولادت کے بارے میں اسماعیل پاشا بغدادی کا بیان درست معلوم نہیں ہوتا کیونکہ امام صاحب کے والد ۳۰۳ھ میں نوٹ ہوئے۔ امام ابن کثیر کا اپنا بیان ہے کہ میں اپنے والد کی وفات کے وقت تقریباً تین سال کا تھا۔ ملاحظہ ہو، البدایہ والتجہیۃ لابن کثیر، ۱۳۱۲ھ۔ خود امام ابن کثیر اپنی کتاب ”البدایہ والتجہیۃ“ میں اس کے واقعات بیان کرنے کے بعد لکھتے ہیں ”وَفِيمَا ولدَ كاتِبُهُ إِسْمَاعِيلُ بْنُ عَمَّرٍ بْنِ كَثِيرٍ الْقَرْشِيِّ“ (البدایہ والتجہیۃ، ۱۳۱۲ھ)
- ۲۰۔ احمد محمد شاکر، عده المفسرین عن الحافظ ابن کثیر، ۱۳۲۱ھ۔ بعض مأخذ کے مطابق ابن کثیر دمشق کے مضافات میں مشرقی بصری کی بیتی ”بھول القریۃ“ میں پیدا ہوئے۔ (ملاحظہ ہو، ذیل تذكرة الحفاظ لابی الحسن علی بن الحسن، صفحہ ۵، مطبعة التوفیق، دمشق، ۱۳۲۷ھ) جبکہ مطبوعہ ”البدایہ والتجہیۃ“ میں ”مجید القریۃ“ مقول ہے۔ (البدایہ والتجہیۃ لابن کثیر، ۱۳۱۲ھ) عمر رضا کمال نے مقام ولادت ”جبل“ تحریر کیا ہے۔ (تجمیع المؤمنین، ۱۳۷۳ھ، مطبعة الترقی دمشق، ۱۹۵۷ھ/۱۳۷۶ء)
- ۲۱۔ ابن کثیر، البدایہ والتجہیۃ، ۱۳۱۲ھ.
- ۲۲۔ الداؤدی، طبقات المفسرین، ا۱۱۲۰ھ.
- ۲۳۔ ابن حجر العسقلانی، شحاب الدین احمد بن علی، الدرر الکاسنی فی اعیان الملة الشمیسی، ۱۹۹۹ء، دارالكتب الحسینی، القاهرہ، الطبیخ الثاني، ۱۹۸۵ھ/۱۳۸۵ھ.
- ۲۴۔ عبدالغفران بن حمید، مقدمة تحفة الطالب بعرفة احادیث تفسیر ابن الحاچب لابن کثیر، ص ۳۲، دارالملتر والتوزیع، هلمکتہ المکتبہ، الطبیخ الاولی، ۱۳۰۶ھ.
- ۲۵۔ ابن حجر، ائمۃ الغیر بابیاء الغر، امر ۱۳۶۳، دارالكتب العلمیہ، بیروت-لبنان، ۱۹۸۷ھ/۱۳۰۶ء
- ۲۶۔ ابن کثیر، البدایہ والتجہیۃ، ۱۳۰۵ھ-۱۸۹۱ھ.
- ۲۷۔ ابن الصفار، شذرات الذهب، ۱۳۱۷ھ.

- ٢٥۔ الحسين، ذيل تذكرة المخاطب، ص ٥٨
- ٢٦۔ ابن الصاد، شذرات الذهب، ٢٣٧٦
- ٢٧۔ ابن حجر، اباه الفخر بابياء الغر، ١٩٢٣، ابن العمار، شذرات الذهب، ٢٣٧٦
- ٢٨۔ الهمتاني، فواد افروم، دائرة المعارف، ١٣٧٢، بيروت، ١٩٥٦
- ٢٩۔ ابن كثير، البداية والأخد، ١٣٠٢-٢٠٩١
- ٣٠۔ ابن الصاد، شذرات الذهب، ٢٣٧٦۔ نيز ملاحظہ ہو، المفسو الملاسیع لائل القرن التاسع لقیس الدین الحنفی، ١٢٩٦، مختارات دار المکتبة الجامیة، بيروت-لبنان، بدون تاریخ۔ ابن کثیر کے دیگر شاگردوں کے نام الدرر الکامل، اباه الفخر، المفسو الملاسیع، ذیل تذكرة المخاطب اور شذرات الذهب وغیرہ میں نظر آتے ہیں۔
- ٣١۔ حالات کے مآخذ (١) اباه الفخر بابیاء الغر، ٣٧٥۔ (٢) العومن الملاسیع لائل القرن التاسع لقیس الدین الحنفی، ١٢٣٣۔ (٣) شذرات الذهب، ٢٣٥۔ (٤) المفسو الملاسیع، ٩٨٥
- ٣٢۔ ابن حجر، الدرر الکامل، ١٣٠٩
- ٣٣۔ الشوكانی، محمد بن علی، البدر الطالع محسن من بعد القرن السادس، ١٤٣١، مطبع العادۃ، القاهرۃ، الطبعة الاولی، ١٣٣٨
- ٣٤۔ ابن حجر، الدرر الکامل، ١٤٥٠
- ٣٥۔ صلاح الدين الجندی، مقدمة مولود رسول الله ﷺ لابن کثیر، ص ٥، دارالکتاب الجدید، بيروت، ١٩٦١
- ٣٦۔ احمد الشرباصی، مقالہ "ابن کثیر" بحوالہ مجلة الجیج، الجلد العاشر، الجیج الثاني، ص ١٠٣، القاهرۃ شعبان ١٤٢٥
- ٣٧۔ السیوطی، ذیل طبقات المخاطب، ص ٦٦
- ٣٨۔ الشوكانی، البدر الطالع، ١٤٣١
- ٣٩۔ احمد محمد شاکر، حدة الشیر، ١٧
- ٤٠۔ حاجی خلیفہ، مصطفی بن عبد الواحد، کشف الطیون عن الاسمای الکتب والفنون، ١٤٣٨، دکلتہ المعارف استانبول ٢٠-٣٦٢
- ٤١۔ ابن

- ٣٢۔ جمی زیدان، تاریخ آداب اللغة العربیہ، ۳۰۸/۲، دارالبلال القاهرہ، ۱۹۵۸ء
- ٣٣۔ اینا
- ٣٤۔ مطبوعہ دارالحکایہ ارث الرحمی، بیروت-لبنان ۱۳۸۳ھ
- ٣٥۔ ابن کثیر، عباد الدین ابو الفداء اسماعیل بن عمر، تفسیر القرآن العظیم، ۳۷۸/۳، احمد اکیڈی لاہور، الپاکستان ۱۴۰۳ھ/۱۹۸۲ء
- ٣٦۔ الداؤدی، طبقات المشریق، ۱۱۷
- ٣٧۔ اس کتاب کا چھٹا بیرونیں ۱۳۷۳ھ/۱۹۹۲ء میں دشمن اور بیروت سے شائع ہوا۔
- ٣٨۔ اسی، ذیل تذكرة الحکایات، ص، ۵۸
- ٣٩۔ احمد محمد شاکر، الباعث الحکیمی شرح اختصار علوم الحدیث لابن کثیر ص ۷۸، دارالكتب العلمیہ، بیروت-لبنان الطبعة الثانية، ۱۳۷۰ھ/۱۹۵۱ء
- ٤٠۔ ابن حجر، انباء الغیر، ارجمند
- ٤١۔ ابن کثیر، البداية والنهاية، ۳۲۰/۲، ۵۷۷
- ٤٢۔ ابن کثیر، جامع السانید واسنن الحادی لاقوم سنن، امام، تجزیع و تلیق الدكتور عبد الحصیل ابن قلیعی، داراللگر للطباعة والنشر والتوزیع، ۱۳۷۵ھ/۱۹۹۳ء
- ٤٣۔ جمی زیدان، تاریخ آداب اللغة العربیہ، ۲۰۹/۳، ۲۰۹
- ٤٤۔ احمد محمد شاکر، معرفۃ الشیر، ارجمند
- ٤٥۔ حاجی خلیفہ، کشف المکون، ارجمند
- ٤٦۔ ابن کثیر، البداية والنهاية، ۱۳۷۱ھ/۲
- ٤٧۔ (الف) احمد محمد شاکر، معرفۃ الشیر، ارجمند
- ٤٨۔ حاجی خلیفہ، کشف المکون، ارجمند، ۲۸۲/۲، اسماں پاشا البخاری، حدیۃ العارفین، ارجمند
- ٤٩۔ عمر رضا کمال، مجموع الموثقین، ۲۱۸/۳، مطبع الترقی دشمن، ۱۳۷۲ھ/۱۹۵۷ء
- ٥٠۔ حاجی خلیفہ، کشف المکون، ۱۹۹۷/۲، اسماں پاشا البخاری، حدیۃ العارفین، ارجمند
- ٥١۔ جمی زیدان، آداب اللغة العربیہ، ۲۰۹/۳

٦١. مسعود الرحمن خان، ابن كثير، حياة ومؤلفات، ص ١١٣، على أثره الحسن، الطبعة الأولى ٩٦٩ م.
٦٢. إلينا، ص ١٠٩

### Brockelmann, Geschichte Der Arabischen Litteratur ٦٣

Supplementband, Vol. 1. p. 49 Leiden E.J.Brill, 1938.

٦٤. قنحى، عبد العظى امين، مقدمة جامع السانية وأبنى لابن كثير، ص ٢٠٣
٦٥. عبدالغنى، مقدمة تحفة الطالب، ص ٣٦
٦٦. إلينا، ص ٣٥
٦٧. الداؤدى، طبقات المفسرين، ١١٢/١
٦٨. احمد محمد شاكر، عمدة الشير، ٣٦١
٦٩. عبدالغنى، تحفة الطالب، ص ٣٥
٧٠. الداؤدى، طبقات المفسرين، ١١٢/١
٧١. احمد محمد شاكر، الباعث الحشيف لابن كثير، ص ١٩
٧٢. عبدالغنى، تحفة الطالب، ص ٣٦
٧٣. مصطفى عبدالواحد، مقدمة المسيرة المذبيحة لابن كثير، ابراهيم
٧٤. قنحى، عبد العظى امين، مقدمة جامع السانية، ص ٢٠٣
٧٥. إلينا، ص ٣٥
٧٦. عبدالغنى، تحفة الطالب، ص ٣٦
٧٧. إلينا، ص ٣٥
٧٨. إلينا
٧٩. الزركلى، خير الدين، الاعلام، ابراهيم، مطبعة كوتا توسوس وشركاء القاهر، الطبعة الثانية، ٨٢٤ م
٨٠. ابن الهادى، شذرات الذهب، ٦٢٣/٦
٨١. ابن كثير، البداية والنهائية، ١٣٦٢، ٢٢٣/٣
٨٢. إلينا، ٢٥٨/٢
٨٣. إلينا، ١٣٩٨/٥، ٣٢٣

- ٨٣- حاجي خليفه، كشف الطعون، ١٥٢١/٢
- ٨٤- تفسير ابن كثير، ١٣٨٧/٣، البابع الحشيف، ٩٧، ٣٨، ١٠٣، ١٣٢
- ٨٥- ابن كثير، البدايه والنهايه، ٣٨٨/٥
- ٨٦- حاجي خليفه، كشف الطعون، ١٣١٧/٣
- ٨٧- البغدادي، هديه العارفين، ٢٥١
- ٨٨- الميسوطى، ذيل طبقات المخاطب، ص ٣٦١
- ٨٩- ابن كثير، البدايه والنهايه، ٣٨٨/٥
- ٩٠- ابن كثير، البدايه والنهايه، ١١٢/٥
- ٩١- ايضاً، ٣١/٣
- ٩٢- ايضاً، ١٤٢٥/٢، ١٥٢٣/٢، تفسير ابن كثير، ١٧٩١، ٩٩، ٣٢٧، ٣٥٧، ٥٧٢/٢
- ٩٣- الداؤدي، طبقات المفسرين، ١١٢/١
- ٩٤- حاجي خليفه، كشف الطعون، ١٩١/١
- ٩٥- البابع الحشيف لابن كثير، ص ٢٠٢
- ٩٦- حاجي خليفه، كشف الطعون، ٢٠٠١/٢
- ٩٧- المقاوی، شمس الدين، الاعلان بالمعنى لمن ذم اهل التاریخ، ترجمہ اردو، ذاکر سید محمد یوسف، ص ٢١٢
- مرکزی اردو بورڈ، طبع اول، ۱۹۶۸ء
- ٩٨- تفسیر ابن كثير، ٢٣٣/١
- ٩٩- ايضاً، ٢٠٥/٣
- ١٠٠- ايضاً، ١٣٧/٣
- ١٠١- ايضاً، ٥٣٣/٣
- ١٠٢- ايضاً، ١٣٧
- ١٠٣- ايضاً، ١٣٩/٣
- ١٠٤- ايضاً، ١٧١/٣
- ١٠٥- ايضاً، ٥١٢/٣، ٣١٥/٣
- ١٠٦- ايضاً، ٢١٦/٣

- ١٠٧- تفسير ابن كثير، ١٤٢٣، ٢٩٦٣
- ١٠٨- البيضا، ٢٠٧٢
- ١٠٩- البيضا، ٢٥٩١
- ١١٠- البيضا، ٢٩٣١
- ١١١- البيضا، ٢٣٩٢
- ١١٢- البيضا، ٥٥٥١
- ١١٣- البدري وابن حماد ابن كثير، ٢٥٦٥
- ١١٤- البيضا، ٢٣٣
- ١١٥- البيضا، ٢٣٩١
- ١١٦- البيضا، ٣٠٣٥
- ١١٧- البيضا، ٣٦٨
- ١١٨- البيضا، ٣٢٤
- ١١٩- البيضا، ٩٦٣
- ١٢٠- البيضا، ٣٣٣
- ١٢١- النجسي، شمس الدين محمد بن احمد، تذكرة الحفاظ، ١٥٥٧، مطبعة مجلس دائرة المعارف العثمانية، حيدر آباد  
دفن احمد، ٢٢٤١، ١٩٥٨
- ١٢٢- الداودي، طبقات المشرين، ١١٣-١١٥
- ١٢٣- النجسي، ذيل تذكرة الحفاظ، ص ٧٥
- ١٢٤- ابن الصهاد، شذرات الذهب، ٢٣٦٦
- ١٢٥- ابن جريرا، المفر، ١٢٣
- ١٢٦- النجسي، عبد القادر بن محمد، الدارس في تاريخ المدارس، ١٢٣، مطبعة الترقى، دمشق، ١٣٦٠-١٣٦١

